



முதலமைச்சர் மு.க.ஸ்டாலின் அவர்கள் 4.7.2025 அன்று தலைமைச் செயலகத்தில், வீட்டுவசதி மற்றும் நகர்ப்புற வளர்ச்சித் துறையின் கீழ் செயல்படும் நகர் ஊரமைப்பு இயக்ககத்தால் தயாரிக்கப்பட்ட 1531.57 சதுர கிலோ மீட்டர் பரப்பளவு கொண்ட கோயம்புத்தூர் உள்நூர் திட்டப் பகுதியின் இரண்டாவது முழுமைத் திட்டத்தை (Coimbatore Master Plan 2041) வெளியிட்டார். இந்த நிகழ்ச்சியில், துணை முதலமைச்சர் உதயநிதி ஸ்டாலின், வீட்டுவசதி மற்றும் நகர்ப்புற வளர்ச்சி, மதுவிலக்கு மற்றும் ஆயத்தீர்வைத் துறை அமைச்சர் ச. முத்துசாமி, தலைமைச் செயலாளர் நா. முருகானந்தம், வீட்டுவசதி மற்றும் நகர்ப்புற வளர்ச்சித் துறை கூடுதல் தலைமைச் செயலாளர் திருமதி காக்கலா உஷா, நகர் ஊரமைப்பு இயக்குநர் பா. கணேசன் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்கள் 4.7.2025 அன்று தலைமைச் செயலகத்தில், வேளாண்மை - உழவர் நலத்துறையின் சார்பில் "ஊட்டச்சத்து வேளாண்மை இயக்கம்" என்ற புதிய திட்டத்தை தொடங்கி வைத்து, 5 பயனாளிகளுக்கு காய்கறி விதைத்தொகுப்புகள், பழச்செடித் தொகுப்புகள் மற்றும் பயறு வகைத் தொகுப்புகளை வழங்கினார். இந்த நிகழ்ச்சியில், துணை முதலமைச்சர் உதயநிதி ஸ்டாலின், பொதுப்பணித் துறை அமைச்சர் எ.வ. வேலு, வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம், தலைமைச் செயலாளர் நா. முருகானந்தம், வேளாண்மை உற்பத்தி ஆணையர் மற்றும் அரசு செயலாளர் வ.தட்சிணாமூர்த்தி, வேளாண்மை விற்பணை மற்றும் வேளாண் வணிக ஆணையர் த.ஆபிரகாம், வேளாண்மை இயக்குநர் பா.முருகேஷ், தோட்டக்கலைத் துறை இயக்குநர் பெ.குமாரவேல் பாண்டியன், வேளாண்மைப் பொறியியல் துறை தலைமைப் பொறியாளர் முனைவர் இரா. முருகேசன் மற்றும் அரசு உயர் அலுவலர்கள் கலந்து கொண்டனர்.

பா.ஜ.க.வுக்கு பேரதிர்ச்சி கொடுத்து உத்தவ் தாக்ரே தலைமையில்

இந்தத் திணிப்புக்கு எதிராக மும்பையில் வெற்றிப் பேரணி - உற்சாகம் தருகிறது!

சென்னை, ஜூலை 7 - இந்தத் திணிப்புக்கு எதிராக மும்பையில் நடைபெற்ற வெற்றிப் பேரணி குறித்து தமிழ்நாடு முதலமைச்சர், கழகத் தலைவர் மு.க.ஸ்டாலின் அவர்களின் சமூக வலைதளப் பதிவு வருமாறு:-

தமிழ்நாட்டு மக்கள் நடத்தி வரும் மொழிப்போர்!

இந்தத் திணிப்பை முறியடிக்க திராவிட முன்னேற்றக் கழகமும், தமிழ்நாட்டு மக்களும் தலைமுறை தலைமுறையாக நடத்திவரும் மொழி உரிமைப் போர், மாநில எல்லைகளைக் கடந்து இப்போது மராட்டியத்தில் போராட்டச் சூறாவளியாகச் சமூன்றடித்துக் கொண்டிருக்கிறது.

தமிழ்நாட்டுப் பள்ளிகளில் மூன்றாவது மொழியாக இந்தியைக் கற்பித்தால்தான் நிதியை ஒதுக்குவோம் என்று சட்டத்துக்குப் புறம்பாகவும் அராஜகமாகவும் நடந்துகொள்ளும் பாஜக, தாங்கள் ஆட்சி செய்யும் மகாராஷ்டிராவில் மக்கள்

‘ஒன்றிணைவோம் வா’ என முதல்வர் மு.க.ஸ்டாலின் அழைப்பு!

எழுச்சிக்கு அஞ்சி இரண்டாம் முறையாகப் பின்வாங்கி இருக்கிறார்கள்.

இந்தத் திணிப்புக்கு எதிராகச் சகோதரர் உத்தவ் அவர்கள் தலைமையில் இன்று மும்பையில் நடந்த வெற்றிக் கொண்டாட்டப் பேரணியின் எழுச்சியும், உரை விச்சம் மிகுந்த உற்சாகம் தருகிறது.

உ.பி.யில், ராஜஸ்தானிலும் மூன்றாவது மொழி என்ன?

“உத்தர பிரதேசத்திலும் ராஜஸ்தானிலும் கற்பிக்கப்படும் மூன்றாம் மொழி என்ன?” என்றும், “இந்தி பேசும் மாநிலங்கள் பின்தங்கி இருக்கின்றன இந்தி பேசாத முன்னேறிய மாநிலங்களின் மக்கள் மீது ஏன் இந்தியைத் திணிக்கிறீர்கள்?” என்றும் ராஜ் தாக்கரே அவர்கள் எழுப்பிய கேள்விகளுக்கு, இந்தியையும்

சமஸ்கிருதத்தையும் வளர்ப்பதையே முழுநேர முன்னுரிமையாக வைத்திருக்கிற ஒன்றிய அரசிடம் எந்த பதிலும் இருக்காது என்பதை நன்றாக அறிவேன்.

“உத்தரபிரதேசத்திலும் ராஜஸ்தானிலும் கற்பிக்கப்படும் மூன்றாம் மொழி என்ன?” என்றும், “இந்தி பேசும் மாநிலங்கள் பின்தங்கி இருக்கின்றன இந்தி பேசாத முன்னேறிய மாநிலங்களின் மக்கள் மீது ஏன் இந்தியைத் திணிக்கிறீர்கள்?” என்றும் ராஜ் தாக்கரே அவர்கள் எழுப்பிய கேள்விகளுக்கு, இந்தியையும் சமஸ்கிருதத்தையும் வளர்ப்பதையே முழுநேர முன்னுரிமையாக வைத்திருக்கிற ஒன்றிய அரசிடம் எந்த பதிலும் இருக்காது என்பதை நன்றாக அறிவேன்.

மும்மொழிக் கொள்கை என்ற பெயரில் இந்தி சமஸ்கிருதத்தைத் திணிக்கும் புதிய கல்விக்கொள்கையை ஏற்றுக் கொண்டால் மட்டுமே

ஒருங்கிணைந்த கல்வித் திட்ட (சமக்ர சிக்ஷா அபியான்) நிதி ரூ.2,152 கோடியை விடுவிப்போம் என்று தமிழ்நாட்டைப் பழிவாங்கும் போக்கை ஒன்றிய அரசு மாற்றிக் கொள்ளுமா?

இந்தி ஆதிக்கத்துக்கு எதிராக, அதிகாரப்பூர்வமான போராட்டம்!

இந்தி ஆதிக்கத்துக்கு எதிராகத் தமிழ்நாட்டு மக்கள் நடத்திவரும் போராட்டம் உணர்வுமயமானது மட்டுமல்ல, அறிவுப்பூர்வமானது! தர்க்கப்பூர்வமானது! இந்தியாவின் பன்மைக் கலாசாரத்தை பாதுகாப்பதற்கானது! வெறுப்பின்பாறப்பட்டது அல்ல!

இந்தத் திணிப்பால் ஏராளமான இந்திய மொழிகள் அழிந்த வரலாற்றை அறியாமலும், இந்தியாவை இந்தி நாடாக்கும் செய்திட்டத்தைப் புரிந்துகொள்ளாமலும், “இந்தி படித்தால் வேலை கிடைக்கும்” என்ற பசப்பு வார்த்தைகளைக் கிளிப்பிள்ளைகளைப் போல ஒப்பிடுத்துக் கொண்டிருக்கும் இங்குள்ள

அப்பாவிகள் சிலர், இனியாவது திருந்த வேண்டும். மராட்டியத்தின் எழுச்சி அவர்களின் அறிவுக் கண்களைத் திறக்கும்!

தமிழ்நாடு பா.ஜ.க.வுக்கு மீண்டும் மறக்க முடியாத பாடத்தை கற்பிக்கும்!

தமிழுக்கு நிதி ஒதுக்கீட்டில் ஓரவஞ்சனை, கீழடி நாகரிகத்தை அங்கீகரிக்க மறுக்கும் ஆணவம் நீடிக்க விட மாட்டோம். தமிழுக்கும் தமிழ்நாட்டுக்கும் பாஜக செய்துவரும் துரோகத்துக்கு பா.ஜ.க. பரிகாரம் தேட வேண்டும். இல்லையேல், அவர்களுக்கும் அவர்களது புதிய கூட்டாளிகளுக்கும் தமிழ்நாடு மறக்க முடியாத பாடத்தை மீண்டும் மொரு முறை கற்பிக்கும்!

ஒன்றிணைவோம் வா! தமிழ்நாடு போராடும்! தமிழ்நாடு வெல்லும்!

இவ்வாறு முதல்வர் மு.க.ஸ்டாலின் அவர்கள் தெரிவித்துள்ளார்.

கழக இளைஞர் அணிச் செயலாளர்- துணை முதலமைச்சர் உதயநிதி ஸ்டாலின் வாழ்த்து!



கழகத்தலைவர் - முதலமைச்சர் அவர்களின் வழிகாட்டுதலின்படி, சமூக வலைத்தளப் பணிகளை ஒருங்கிணைக்கும் விதமாக தி.மு.க. இளைஞர் அணி சார்பில் கழக மாவட்டத்துக்கு ஒரு துணை அமைப்பாளர்கள் நேர்காணல் செய்யப்பட்டு உரிய பரிந்துரையின் மூலம் நியமிக்கப்பட்டு வருகிறார்கள். அந்த வகையில், இளைஞர் அணி மண்டலம் - 2-க்குட்பட்ட திருவள்ளூர் கிழக்கு - மத்திய - மேற்கு, கள்ளக்குறிச்சி வடக்கு - தெற்கு, விழுப்புரம் வடக்கு - மத்திய - தெற்கு, கடலூர் மேற்கு ஆகிய கழக மாவட்டங்களில் சமூக வலைத்தளத்துக்கென நியமிக்கப்பட்டுள்ள மாவட்டத் துணை அமைப்பாளர்கள் கழக இளைஞர் அணிச் செயலாளர் துணை முதலமைச்சர் அவர்களை நேற்று முன்தினம் நேரில் சந்தித்து வாழ்த்துப் பெற்றனர். கழக இளைஞர் அணி மாநில துணைச் செயலாளர் அப்துல் மாலிக் மற்றும் மண்டலம்-2-க்குட்பட்ட மாவட்ட அமைப்பாளர்கள் உடன் இருந்தனர்.



புதுக்கோட்டை தெற்கு மாவட்ட கழகம் திருமயம் சட்டமன்றத் தொகுதி அரிமளம் தெற்கு ஒன்றிய கழகம் தாக்குதில் ஓரணியில் தமிழ்நாடு முன்னெடுப்பின் மூலம் கழக அரசின் சாதனை திட்டங்களை மக்களிடையே வீடு வீடாகச் சென்று பிரச்சாரம் மேற்கொண்டு, ஒவ்வொரு வாக்குச் சாவடியிலும் மொத்த வாக்காளர்களில் 30 சதவீதத்திற்கு மேற்பட்ட வாக்காளர்களை தி.மு.க.வின் உறுப்பினராக சேர்க்கும் பணியினை பா.க முகவர்களும், புத் டிஜிட்டல் ஏஜெண்ட்கள், இளைஞரணி, மகளிரணி, தகவல் தொழில்நுட்ப அணி மற்றும் பா.கநிலை உறுப்பினர்கள், கழக நிர்வாகிகள் மற்றும் உள்ளாட்சி பிரதிநிதிகளுடன் புதுக்கோட்டை தெற்கு மாவட்டச் செயலாளர் அமைச்சர் எஸ்.ரகுபதி பணியினை மேற்கொண்டார். நிகழ்வில் பொதுக்குழு உறுப்பினர் கலைவாணி சுப்பிரமணியன், மாவட்ட மருத்துவர் அணி அமைப்பாளர் டாக்டர் சுதர்சன் மற்றும் கழக நிர்வாகிகள் உள்ளனர்.



கழகத்தலைவர், முதலமைச்சர் மு.க. ஸ்டாலின் அவர்களின் ஆணைக்கிணங்க, கருர் மாவட்ட தி.மு.க. சார்பில் ஓரணியில் தமிழ்நாடு, எனும் மாபெரும் உறுப்பினர் சேர்க்கும் முன்னெடுப்பு பிரச்சார பொதுக்கூட்டம் கருர் உழவர் சந்தை அருகே அவைத்தலைவர் டி.ராஜேந்திரன் தலைமையில், மாநகரச் செயலாளர் எஸ்.பி. கனகராஜ் வரவேற்புரையில் நடைபெற்றது. கருர் மாவட்டக் கழகச் செயலாளர் வி. செந்தில் பாலாஜி சிறப்புரையாற்றினார். இதில் தலைமைக் கழகப் பேச்சாளர் ஆளுர் மணிவண்ணன், எம்.எல்.ஏ.க்கள் பி.ஆர்.இளங்கோ, க.சிவகாமசுந்தரி, இரா.மாணிக்கம், மாநில நிர்வாகிகள் நன்னியூர் ராஜேந்திரன், என்.மணிராஜ், பரணி கே.மணி, கருர் கணேசன், மத்திய பகுதி பொறுப்பாளர் விஜி எஸ்.குமார் மற்றும் பலர் பங்கேற்றனர்.